

Врз основа на член 36 став 1 точка 3 и член 64 став 1 од Статутот на Општина Центар-Скопје („Службен гласник на Општина Центар-Скопје“ бр. 1/06; 12/15; 9/19; 14/19 и 1/21), Градоначалникот на Општина Центар-Скопје донесе

**Р Е Ш Е Н И Е**  
**за објавување на Одлуката за изменување и дополнување на  
Одлуката за утврдување потреба за поставување урбана  
опрема и условите, начинот и постапката за издавање одобрение  
за поставување урбана опрема на јавни површини на подрачјето  
на Општина Центар-Скопје**

Се објавува Одлуката за изменување и дополнување на Одлуката за утврдување потреба за поставување урбана опрема и условите, начинот и постапката за издавање одобрение за поставување урбана опрема на јавни површини на подрачјето на Општина Центар-Скопје,

што Советот на Општина Центар-Скопје ја донесе на 66. седница, одржана на 1.7.2021 година, 8.7.2021 година и на 22.7.2021 година.

Бр. 09-4051/3  
22.7.2021 година  
Скопје

ГРАДОНАЧАЛНИК  
на Општина Центар-Скопје  
Саша Богдановик



Врз основа на член 36 од Законот за локалната самоуправа („Службен весник на РМ“ бр. 5/02), член 15 став 1 точка 1 алинеја 5 и став 3 од Законот за Градот Скопје („Службен весник на РМ“ бр. 55/04 и 158/11), член 80 и член 81 од Законот за градење („Службен весник на РМ“ бр. 130/09; 124/10; 18/11; 36/11; 54/11; 13/12; 144/12; 25/13; 79/13; 137/13; 163/13; 27/14; 28/14; 42/14; 115/14; 149/14; 187/14; 44/15; 129/15; 217/15; 226/15; 30/16; 39/16; 71/16; 132/16; 35/18; 64/18 и 168/18 и „Службен весник на Република Северна Македонија“ бр. 244/19 и 18/20), а во врска со член 8 став 2 и член 16 од Законот за трговија („Службен весник на РМ“ бр. 16/04; 128/06; 63/07; 88/08; 159/08; 20/09; 99/09; 105/09; 115/10; 158/10; 36/11; 53/11; 148/13; 164/13; 97/15; 129/15; 53/16 и 120/18), член 12 став 3 и член 41 став 2 од Законот за угостителската дејност („Службен весник на РМ“ бр. 62/04; 89/08; 115/10; 53/11; 141/12; 164/13; 187/13; 166/14; 199/14; 129/15; 192/15; 39/16; 53/16 и 71/16 и „Службен весник на Република Северна Македонија“ бр. 31/20) и член 5 став 3 и член 8 став 2 од Законот за вршење занаетчиска дејност („Службен весник на РМ“ бр. 62/04; 55/07; 115/10; 36/11; 53/11; 164/13 и 129/15), член 3 став 4 од Одлуката за утврдување потреба за поставување урбана опрема и условите, начинот и постапката за издавање одобрение за поставување урбана опрема и вршење дејност надвор од деловен простор на подрачјето на Град Скопје („Службен гласник на Град Скопје“ бр. 15/18 и 1/19) и член 3 од Договорот за вршење стручно-административни работи во врска со поставување урбана опрема и вршење дејност надвор од деловен простор (Општина Центар Скопје бр. 09-3828/1 од 7.7.2021 година и Град Скопје бр. 08-5731/1 од 9.6.2021 година), Советот на Општина Центар-Скопје на 66. седница, одржана на 1.7.2021 година, донесе

**ОДЛУКА**  
**за измена и дополнување на**  
**Одлуката за утврдување потреба за поставување урбана**  
**опрема и условите, начинот и постапката за издавање одобрение**  
**за поставување урбана опрема на јавни површини на подрачјето**  
**на Општина Центар-Скопје**

**Член 1**

Во член 4 од Одлуката за утврдување потреба за поставување урбана опрема и условите, начинот и постапката за издавање одобрение за поставување урбана опрема на јавни површини на подрачјето на Општина Центар-Скопје во став 3 на крајот од реченицата се бришат зборовите „град Скопје“ и на нивно место се додаваат зборовите „Општина Центар-Скопје“.

Во став 4 по зборовите „градоначалникот на“ се бришат зборовите „Град Скопје“ и се заменуваат со зборовите „Општина Центар-Скопје“.

Во став 6 по зборовите „доколку за тоа“ се брише зборот „биде“ и се додава зборот „е“, а на крајот од реченицата по зборовите „овластен од Градот Скопје“ се бришат зборовите „за што се склучува договор меѓу Градот Скопје и Општина Центар-Скопје согласно закон“ и на нивно место се додаваат зборовите „за што е склучен договор меѓу Градот Скопје и Општина Центар-Скопје: Договор за вршење на стручно-административни работи во врска со поставување урбана опрема и вршење дејност надвор од деловен простор (Општина Центар Скопје бр. 09-3828/1 од 7.7.2021 година и Град Скопје бр. 08-5731/1 од 9.6.2021 година) и сите анекси кон овој Договор.“

## **Член 2**

По член 10 се додава нов член 11 што гласи:

### **„Член 11**

(1) Барањето за вршење дејност надвор од деловен простор воедно е и барање за поставување комерцијално-угостителска урбана опрема, освен во случаи кога барањето за вршење дејност надвор од деловен простор се однесува на површина во рамки на градежна парцела.

(2) Постапувањето по поднесено барање за вршење дејност надвор од деловен простор и барање за поставување комерцијално-угостителска урбана опрема може да се води во иста постапка.

(3) Одобрението за вршење дејност надвор од деловен простор може да биде издадено во ист управен акт со Одобрението за поставување урбана опрема.

(4) Барањето за вршење дејност надвор од деловен простор задолжително содржи и временски период за кој се бара вршењето дејност надвор од деловен простор.“

Член 11 станува член 12.

## **Член 3**

Во член 11 став 2 точка 1 зборовите „Градот Скопје“ се заменуваат со зборовите „Општина Центар-Скопје“.

## **Член 4**

Во член 13 став 7 се менува и гласи:

„(7) Барањето со решение може да се отфрли и ако на бараната површина за вршење дејност е поставена урбана опрема без претходно одобрение за поставување урбана опрема од Градоначалникот на Општината или Градоначалникот на Град Скопје.“

## **Член 5**

Во членот 14 став 1, во третиот ред од реченицата после зборовите „и дека е должен“ се додава зборот „износот“.

На крајот од реченицата, во истиот став 1 од членот 14, после зборовите „од денот на приемот“ се брише зборот „износот“.

## **Член 6**

Оваа Одлука стапува во сила наредниот ден од денот на објавувањето во „Службен гласник на Општина Центар-Скопје“.

Бр.08-4051/2

22.7.2021 год.

Скопје

Совет на Општина Центар-Скопје

ПРЕТСЕДАТЕЛ

Цветанка Симоновска

